

22873  
1/18



محترم جناب مولانا صاحب ،  
اسلام و علیکم !

انتہائی مودبانہ انداز سے آپ سے ایک مسئلہ دریافت کرنا تھا جو  
کہ کاروبار کے متعلق ہے ۔


میں نے ایک شخص سے ایک لاکھ روپے کسی اور کے کاروبار میں  
سرمایہ کاری کرنے کیلئے لیے ۔ اور اس شخص کو یہ بھی بتا دیا  
اسکا سرمایہ خود استعمال نہیں کرونا بلکہ کسی اور کے کاروبار  
میں لگانا ۔

جس شخص کے پیسے میں لگا رہا ہوں اسکو اس بات سے  
کہ گاہ کر دیا کہ اس پیسے پر جو نفع ہوگا اس میں دونوں  
آدھے آدھے شراکت دار ہوں گے اسی طرح جو نقصان  
ہوگا وہ بھی آدھا آدھا دونوں برداشت کریں گے ۔

پھر میں نے وہ سرمایہ کاری کسی تیسرے شخص کے کاروبار  
میں لگا دی اور اس سے بھی اس صورت پر بات ہوئی  
کہ ان پیسوں پر جو بھی نفع آئیگا اس پر آدھا وہ  
آدھے لگا اور آدھا مجھے دے گا اسی طرح اگر نقصان  
ہو تو وہ بھی دونوں آدھا تقسیم کریں گے ۔

اس پوری صورت حال میں تین لوگ شامل ہیں ۔ ایک وہ  
جس سے میں نے پیسے لیے ، دوسرا وہ جس کو میں نے  
پیسے دئیے کاروبار میں لگانے کیلئے اور تیسرا میں خود ۔


اس میں نفع ہی صورت یہ ہے کہ تیسرا شخص جس کے کاروبار میں سرمایہ کاری کی ہے وہ نفع کا آدھا حصہ بچہ سے شیئر کرے گا۔ پھر میں اس آدھے حصے میں سے آدھا اس شخص کو دو ٹکا جس سے میں نے سرمایہ کاری کرنے کیلئے پیسے لیے۔



100 روپے → 50 روپے → 25 روپے

نقصان

100 روپے → 50 روپے → 50 روپے



میرا سوال یہ ہے کہ اگر اس طرح سے کاروبار کیا جائے تو کیا یہ صورت جائز ہے؟ اور اگر نہیں تو پھر جائز صورت کیا ہو سکتی ہے اور یہ کیوں جائز نہیں ہے۔

جزاک اللہ

اسلام علیکم  
اسد اللہ خان

مکانہ خود امداد اسلام آباد

0331-2780920

## الجواب حامدا ومصليا

سوال میں ذکر کردہ معاملہ بحیثیت مجموعی درست ہے۔ تفصیل اس کی یہ ہے کہ یہاں دو معاملے ہیں، ایک "مضاربت" کا اور دوسرے "شرکت" کا، چنانچہ آپ کا پہلے شخص سے آدھا نفع لینے پر ایک لاکھ روپے کسی دوسرے شخص کے پاس سرمایہ کاری کے طور پر لگانے کے لیے لینا فقہی لحاظ سے "مضاربت" ہے، پھر مذکورہ رقم سے کسی اور کے کاروبار میں آدھے نفع پر سرمایہ کاری کرنا، یہ معاملہ "شرکت" کا ہے، اور یہ دونوں معاملے شرعاً درست ہیں، البتہ واضح رہے کہ مضاربت میں مضارب اور رب المال (سرمایہ دار) کے درمیان نفع تو آپس میں طے شدہ فیصد کے حساب سے تقسیم ہوتا ہے، مگر نقصان کی صورت میں اگر واقعہً مضارب کی کوئی کوتاہی نہ ہو تو ایسی صورت میں مالی نقصان صرف سرمایہ دار کا ہوتا ہے، لہذا مضاربت کے معاملے میں نقصان میں شرکت کی شرط لگانا جائز نہیں ہے۔ البتہ اگر مضارب کی طرف سے تعدی پائی جائے تو پھر اس پر ضمان آئے گا۔

الفتاویٰ الہندیہ (۴/۳۰۰)

وللمضارب أن يشارك غيره شركة عنان ويقسم الربح بينهما على الشرط وإذا قسم الربح بينهما يكون مال المضاربة مع حصة المضارب من الربح فيستوفي منه رب المال رأس ماله وما فضل يكون بينهما على الشرط هكذا في البدائع.

الدر المختار وحاشية ابن عابدين (رد المحتار) (۵/۶۵۳)

(فإن أذن المالك بالدفع ودفع بالثلث وقد قيل) للأول (ما رزق الله فيبينا نصفان فللمالك النصف) عملا بشرطه (ولالأول السدس الباقي وللثاني الثلث) المشروط

الدر المختار وحاشية ابن عابدين (رد المحتار) (۵/۶۵۶)

(وما هلك من مال المضاربة يصرف إلى الربح)؛ لأنه تبع (فإن زاد الهالك على الربح لم يضمن) ولو فاسدة من عمله؛ لأنه أمين

واللہ سبحانہ و تعالیٰ اعلم  
محمد ہارون خان عقائد

دارالافتاء جامعہ دارالعلوم کراچی

۲۵/ذوالقعدہ/۱۴۳۰ھ

۲۹/جولائی/۲۰۱۹ء

الجواب صحیح  
محمد ہارون خان عقائد


الجواب صحیح  
۲۶/جولائی/۲۰۱۹ء

الجواب صحیح

بنیۃ دارالافتاء  
مفتی جامعہ دارالعلوم کراچی

۲۶/ذوالقعدہ/۱۴۳۰ھ

۳۰/جولائی/۲۰۱۹ء



الجواب صحیح  
۲۶/جولائی/۲۰۱۹ء

